



## - సత్యవాద సోదరీమణులు

ప్రోక్యుమేన్ అందించిన కవరు  
 చూసి ఎగిరి గంతు తపింది  
 షీలా. ఎన్నాళ్ళ గానో తన  
 మనస్సులో ఉన్న కోరిక ఈ రోజు  
 తీరిపోయింది. తన వ్యాసానికి  
 మొదటి బహుమతి అభించింది. ఈ  
 విషయం శ్రీవారితో సగర్వంగా  
 చెప్పాలి. అప్పుడు అతని కళ్ళల్లో  
 మెరుపు చూడాలి. శ్రీవారి రాక

కోసం ఎదురు చూస్తూ కూర్చుంది.  
 గుమ్మంలోనే స్వాగతం ఇస్తూ  
 ఉన్న షీలాని చూసి ఆశ్చర్య  
 పోయేడు శ్రీకాంత్. తను ఆఫీసు  
 నుంచి వచ్చి పది, పదిహేను  
 నిమిషాలైనా అతని రాకని గమ  
 నించకుండా ఇరుగు పొరుగు  
 వాళ్ళతో కబుర్లలో లీనమయ్యే  
 షీలా ఈరోజు స్వాగతం ఇస్తున్న



దంటే ఏదో ఏదోమే ఉండి ఉంటుంది అనుకున్నాడు.

“ఏమండోయ్. శ్రీకారూ! నా వ్యాసానికి మొదటి బహుమతి వచ్చింది...” శ్రీమతి మాటహార్తి కాకుండానే, “కంగ్రాట్సు లేషన్స్ పీలా!” అంటూ అభినందించాడు.

“ఇంతకీ నీ వ్యాసం నాకు చూపించనే లేదు. పేరేమిటి?”

శ్రీమతి చేతుల్లోని కాఫీ కప్పు అందుకుంటూ అన్నాడు.

పీలా తను రాసిన వ్యాసం పేరు చెప్పే సరికి ఉలిక్కి పడ్డాడు శ్రీకాంత్.

కాస్త సర్దుకొని, “మీ రెవ రొయ్ మధ్యలో? ఆ విషయంలో మీ కర్తవ్యం ఏమింది? మీ ఆడ వాళ్ళు చేసేదేముంది?” అన్నాడు.

షీలా గలగల నవ్వింది.

“అలా నవ్వకు షీలా! నాకు కోపం వచ్చేస్తుంది మరి.”

“మీకు కోపం వస్తే రాని య్యండి. కోపాలకూ, అలకలకూ బెదిరిపోయే ముగ్గును కాను. మీ రన్నారకానీ, అది నిషేధించడం మా చేతుల్లోనే ఉంది.” నవ్వుతూనే అంది షీలా.

“అదెలాగో చెప్పవోయ్ చూద్దాం?”

“అసలు నా వ్యాసం చదివితే మీకే తెలుస్తుంది. మీకు పాఠాలు చెబుతూ కూర్చుంటే వంటింటి పని ఆయనట్టే అంటూ బహు మతి గెలుచుకున్న తన వ్యాసం అతనికి అందించింది.

“అయితే నీ రచనకు పాఠకుణ్ణి కాక తప్పదంటావు!” చిరునవ్వుతో షీలా చేతుల్లోని వ్యాసాన్ని అందు కున్నాడు శ్రీకాంత్.

శ్రీకాంత్ చదవడం పూర్తి చేసి ఆలోచనలలో పడ్డాడు. షీలా బాగానే రాసింది. కాదు. చాలా బాగా బహుమతి గెలుచుకొనే అంతగా రాసింది. అయితే షీలాకు ఈ విషయంలో ఇంత పట్టుదల ఉందన్న మాట. చల్లగా సాగి పోతున్న తన సంసార జీవితంలో ఎలాంటి ఒడుదుడుకులు వస్తాయో?

ఎప్పటినుంచో తన మనస్సులో ఉన్న కోరికను ఆ అభిప్రాయం తోనే అణచి వేసుకొన్నాడు. ఈ మధ్య ఒక పార్టీలో స్నేహితు లంతా డ్రీంకు పుచ్చుకోమని బల వంతం చేశారు. ఆ అమృత పానంతో ఒక్కసారి అతీత లోకాలకూ వెళ్ళాలని లోలోన ఉన్నా, ఆ రోజుకు ఎలాగో తప్పించుకున్నాడు. కాని అతనిలో ఒక్కసారై నా మధువు రుచి చూడాలన్న కోరిక మరింత బలపడి పోయింది అనాటినుంచి. ‘ఇక ఎలాగై నా మధువు రుచి చూసెయ్యాలి. కోరికలను ఒకరి కోసం అణచి ఉంచడం సబబు కాదు’ అని తను అనుకుంటున్న సమయంలో షీలా వ్యాసం అతని హృదయాన్ని ఊపి ఊగిస లాడించింది.

‘మధ్య విషేధం- మగువల కర్తవ్యం!’ ఈ విషయాన్ని గురించి చాలా రాసింది. ఇవన్నీ రాతలలోనే. చేతలలో చేతవు తాయా? ఏనో బహుమతికోసం రాసిందేకాని తన విషయంలో షీలా ఏమిచేయగలదు?

“ఇంతకూ నా వ్యాసం ఎలా గుంది?” షీలా మాటలకు ఆలో చనలనుంచి తేరుకున్నాడు.

“నీ వ్యాసానికి తిరుగేమిటి? బాగు లేదని నేననగలనా? బహుమతి గెలుచుకుందిగా!” నవ్వుతూనే అనేకాడు శ్రీకాంత్.

ఆరోజురాత్రి “షీలా! నీకోమాట చెప్పనా?” పాపాయికి పాపి పడుతూ ఉన్న షీలాతో అన్నాడు.

భర్త ముఖంలోకి చూపింది షీలా. ఆ ప్రశ్న ఏదో చిలిపి కోరికను వ్యక్తపరచడం లేదు. అతని ముఖం గంభీరంగానే ఉంది. అతను చెప్పబోయే దేమిటో ఊహించలేకపోలేదు షీలా.

“చెప్పండి!” అంది ఎంతో మామూలుగా.

“షీలా! నేను అప్పుడప్పుడు డ్రెండ్స్ తో డ్రింకు తీసుకోవాలనే అనుకుంటున్నాను. ఎందుకో తెలుసా? అది చాలా సహజమైన విషయం. అదోరకం హేబిట్. అంతే! కాని ఎక్కువగా మీ ఆడవాళ్ళు అదేదో చేయరాని పని అని అనుకుంటూ ఉంటారు. అలాంటి భర్తతో కాపురం చేస్తే జీవితం దుర్భరమని భావిస్తారు. నేటి నవనాగరిక సమాజంలో ఇదొక ఫేషన్ షీలా!”

సమాధానం కోసం షీలా కళ్ళల్లోకి చూసేడు.

“మీరు అలాచూడనక్కరలేదు.

మీరు చెప్పే యిలాంటి మాటలతో మారిపోయే చంచలమైన మనస్సు కాదు నాది.”

ఆ మాటలకు శ్రీకాంత్ తేలిగ్గా నవ్వేసి, “షీలా! ఇప్పటివరకూ మన దాంపత్యం మాయవి పున్నమితో, హాయిగా అందమైన విపంచిపె పలికే మధుర రాగంలా సాగిపోతోంది. నేను సహధర్మి చారిణిగా విన్ను స్వీకరించినప్పటి నుంచీ నీకు ఆయిష్టత కలిగేలా ఏదీ చేయలేదు. సోషల్ గా నలుగు రితో కలిసి వినోదవాలక్షేపాల్లో, పార్టీల్లో పాల్గొనటం అలవాటు చేసుకుంటాను” అన్నాడు.

“నేను పార్టీలూ, వినోదాలూ వద్దని చెప్పలేదుగా!”

“అదే! ఆ పార్టీలలో అప్పు డప్పుడు డ్రింకు తీసుకుంటాను. అలా అని పెద్ద త్రాగుబోతుగా తయారయి నీకు ఎలాంటి ఆన్యాయం చెయ్యననుకో!”

“నేను నా అభిప్రాయం సూటిగా చెప్పేస్తున్నాను. చిన్న మర్రి విత్తనం మహా వృక్షమై ఊడలతో భూమిలో పాతుకున్నట్టు, ఈ అలవాటు ఇంతింతై కొండంతై కొంపలే గుల్ల చేస్తుంది. ఒక్క సారికూడా మీరాషని చెయ్యడానికి

వీళ్లేదు.” సూటిగా అతని కళ్ళల్లోకి చూస్తూ అంది.

శ్రీకాంత్ ఆ చూపు లోని వాడినీ, వేడినీ తట్టుకోలేక పోయాడు. ముఖం ప్రక్కకు త్రిప్పేసుకున్నాడు.

“చూడు—షీలా! నువ్వు ఆక దానివి. నా వాంఛలను వారించే హక్కు నీకు లేదు. నిజానికీ నీ మీద నాకైతే అధికారం ఉంది. కానీ నీకు మాత్రం లేదు. ఈ విషయం మరచిపోకు.”

భర్త మాటకు సహించలేక పోయింది. “ఆ విషవలయాల్లో పడే, అది గుర్తుపెట్టుకునే, పనితా లోకం ఇంత అధోగతికి దిగ జారుతోంది—మొగవారి పెత్తనంతో అడుగునబడి. అధికారాలు, ఆహం కారాలు కావు దాంపత్య జీవితానికి ప్రధానం— ప్రేమానురాగాలు మాత్రమే. ఏ విషయంలోనైనా పరస్పర ఆవగాహన లేనప్పుడు ఇదేమీ విడదీయలేని బంధం కాదు.”

“ఇంతకూ నువ్వేమంటావు?”

“నేనే కాదు—ఈనాటి నారీ లోకం ఏక కంఠంతో మారు మ్రోగుతోంది. మధువు మత్తులో తేలే భర్తకు భార్యగా జీవించనవి.”

శ్రీకాంత్ పగలబడి నవ్వాడు.

“మొత్తంగా మీ అభిప్రాయం చాలా బాగుంది. షీలా! నువ్వు మహిళామంత్రి సెక్రటరీవి అయి సంతమాత్రాన ఇంత ఎగసిపో నక్కరేదు. మీరు ఏమన్నా మా అభిప్రాయాలు చూపి. నీకు ముందుగా చెప్పనిదే ఏ పనీ చెప్పడం నాకు నచ్చదు. నీకు చెప్పానంతే! అంత మాత్రాన నీ ఆజ్ఞను పాటించి నువ్వు చెప్పినట్టలా నడచుకుంటూ నీ దాసుడనై ఉంటాననుకోకు ఇందులో ఆజ్ఞలు అనుజలు లేవు. ఒకరికొకరు బాని సలుగా ఉండవల్సిన అవసరం లేదు.”

“మీ ఆరోగ్యాన్ని, నా ఆయి దవతనాన్ని, పాప భవిష్యత్తును దృష్టిలో పెట్టుకుని చెబుతున్నాను. మీరు ఎప్పుడూ మధువు జోలికి పోకండి!” ఈ సారి షీలా భర్తను అనునయించింది. ఆమె గొంతులో కొద్దిగా దైన్యం ధ్వనించింది.

కానీ అవేవీ శ్రీకాంత్ మన స్సును తాకలేదు. “ఏమైనా సరే! నన్ను ఏమనే హక్కు నీకు లేదు. కోరికలను అణచి పెట్టుకోవటం నాకు చేతకాదు.” రోషంగా అన్నాడు.

“మీలో సగభాగమైన నాకు మీ మంచి చెడ్డలు ఆలోచించే అవ

కాశాన్ని ఇవ్వలేనప్పుడు, మీతో  
నా జీవితాన్ని మూడివేసుకొని అమా  
వాస్య చీకట్లలో జీవించలేను.  
మీరు అటువంటి పనిచేసిన మరు  
క్షణం మన దారులు వేరే పోక  
తప్పదు. మనం ఈ లోకానికి తీసు  
కొని వచ్చిన పసిప్రాణాన్ని పోషించ  
గల సర్వత నాకు ఉంది.” గంభీ  
రంగా అంది షీలా.

తర్వాత వాళ్ళిద్దరిమధ్య మౌనమే  
రాజ్యం చేసింది. పాపాయిని హృద  
యానికి హత్తుకొని, వేడి నిట్టూర్పు  
వదిలి, నిద్రలోకి జారుకుంది షీలా.

పడుకున్నాడన్నమాటే కాని  
నిద్రరావటం లేదు శ్రీకాంత్ కు.  
ఎంత ఆహంకారం షీలాకు?  
ఎంత ధైర్యం? తనను ఎంత ఎదు  
రించి మాట్లాడుతోంది? అంత  
మాత్రా నికే వదలిపోతుందట!  
అన్నదే కాని అలా చెయ్యగలదా?  
మాటలలో చూపించగలగిన ధైర్యం  
చేతలవరకూ వస్తుందా ఏం? అసలు  
తనే నిరికివాడు అయిపోతున్నాడు.  
ఆ మాత్రం భార్యను ఎదిరంచలేక  
పోతే తనేం మొగవాడు? తన విలా  
సాలకూ, సకదాలకూ షీలా ఏ  
మాత్రం అవరోధంగా నిలవడానికి  
వీలేదు. ఎక్కడలేని ధైర్యం వచ్చే  
సింది శ్రీకాంత్ కు.

ఎప్పటిలా ఆ రోజు ఆఫీసు

నుంచి ఇంటికి వెళ్ళదలచుకోలేదు  
శ్రీకాంత్. తన ఊహలో ఇంత  
వరకూ ఉన్న ఆనందాన్ని చవి  
చూడాలనుకున్నాడు. అనుకోవడమే  
కాదు—ఆ ఆనంద లోకాల్లో అర్ధ  
రాత్రి వరకూ తేలిపోయాడు.  
ఇంటికి వచ్చి షీలాను చూసిన  
అతనికి అంతా తమాషాగా అని  
పించింది. ఏవో పుస్తకాలు చదు  
వుతూ మేలుకొనే ఉంది. అంటే  
తనకోసం ఎదురుచూస్తూ ఉందన్న  
మాట! మామూలుగా భోజనం  
వడ్డించింది. తను తినకపోతే షీలా  
తినటం మానేసింది. మర్నాడు  
కూడా నవ్వుతూనే మాట్లాడింది.  
నిన్న రాత్రి సంఘటన అసలు తన  
మనస్సులో ఉన్నట్టేలేదు. అయితే  
ఆఫీసుకు వెళ్ళేటప్పుడు ఒక మాట  
మాట మాత్రం అంది—

“మీరు ఇలాంటి అలవాట్లు  
అలవరచుకుంటే మన దారులు  
వేరైపోతాయి. గుర్తుంచుకోండి.”

తను ఆ మాటలు అతి తేలి  
కగా తోసి పారేశాడు. నాలుగు  
రోజులు అలాగే గడిచింది. రోజూ  
అతను అర్ధరాత్రివేళ ఇంటికి  
రావటం, షీలా అతను వచ్చే  
వరకూ ఎదురు చూస్తూ కూర్చో  
వడం, తెల్లారేక నవ్వుతూ మామూ  
లుగానే మాట్లాడటం.

తనకు ఈ అలవాటు లేనప్పుడు మద్యం ముట్టుకోవద్దని మరీ మరీ బోధించిన షీలా ఇప్పుడతనికి అవరోధంగా నిలబడలేదు. క్షణక్షణం కలహించడంలేదు. అందుకు నవ్వు కున్నాడు శ్రీకాంత్.

రోజూలాగానే ఆ రోజు తను ఇంటికి వచ్చేసరికి తెరచి ఉన్న తన ఇంటి తలుపు మానంగా ఆతన్ని ఆహ్వానించింది. లోపలకు వచ్చిన శ్రీకాంత్ ను పలకరించడానికి అక్కడ ప్రాణం వున్న మనుష్యులెవరూ లేరు. ఉయ్యాలతో సహా అన్నీ బోసిగా ఉన్నాయి. ఆశ్చర్యపోయాడు శ్రీకాంత్. ఆతడికి మతు వదలిపోయింది. ఇల్లంతా షీలా కోసం కలయచూసాడు. ఆమె తన పట్టుదల నెరవేర్చుకుంది అని తెలుసుకున్న శ్రీకాంత్ నిలువెల్లా కంపించిపోయాడు.

‘తనెంత పొరపాటు చేశాడు? మధువు కావాలన్న వాంఛతో షీలాని దూరం చేసుకున్నాడు. జీవిత మాధుర్యం అంతా దగ్ధం చేసుకున్నాడు. చల్లగాసాగే సంసారంలో, ఇల్లాలు అందించే అనురాగ మధువులో, పసిపాప నవ్వులలో - జీవిత మాధుర్యం అంతా కుదించి ఉంది కాని, కాస్పేపు మైకంలో తేల్చి, ఆరోగ్యాన్ని,

ఐశ్వర్యాన్ని హరించి నలుగురిలో నవ్వులపాలుచేసే సురాపానంలో ఏముంది?’

తన తప్పును తను తెలుసుకున్నాడు. ‘ఈ పొరపాటు ఇక ఎప్పుడూ చేయకూడదు’ అనుకున్నాడు. తన సర్వస్వమైన షీలా తనకు దూరమైపోవడానికి వీల్లేదు. అప్రయత్నంగానే “షీలా-షీలా” అని పిచ్చిగా అరిచాడు.

“ఏమైందండీ?” అంటూ శ్రీకాంత్ చుట్టూ చెయ్యి వేసింది షీలా. షీలా చేతులు గట్టిగా పట్టేసుకొని, “నువ్వు ఎక్కడికి వెళ్ళిపోకు షీలా! నువ్వు దూరమైతే నేను బ్రతకలేను” అన్నాడు “ఏమిటండీ! నేనే కక్కడికి వెళ్ళిపోయాను ఇప్పుడు? కలగన్నారా?” షీలా మాటకు ఉలిక్కి పడ్డాడు శ్రీకాంత్.

“కలగన్నాను షీలా! స్వప్నంలో వాస్తవాన్ని దర్శించగలిగేను. మాయని పున్నమిలాంటి మన జీవితంలో ఏ అవాంఛనీయమైన వాసనలూ, ఏ ఆమావాస్య చీకటులూ ముసురుకోక మునుపేనా తప్పు తెలుసుకున్నాను.” షీలాని దగ్గరకు తీసుకుంటూ అన్నాడు.

నిండు పున్నమి వెన్నెలలో పులకించిన కలువలా, భర్త సన్నిధిలో పులకించిపోయింది షీలా. \*